



ਪੰਜਾਬ ਪੁਲਿਸ

ਪੰਜਾਬ ਪੁਲਿਸ (ਜਿਲ੍ਹਾ ਪੁਲਿਸ ਕੇਂਡਰ) ਵਿੱਚ ਸਬ-ਇੰਸਪੈਕਟਰ ਪੁਰਸ ਅਤੇ ਮਹਿਲਾ ਭਰਤੀ -

2011

ਵੱਲੋਂ : ਡੀ.ਜੀ.ਪੀ.
ਪੰਜਾਬ ਪੁਲਿਸ,
ਪੰਜਾਬ, ਚੰਡੀਗੜ੍ਹ

ਪੰਜਾਬ ਪੁਲਿਸ

ਪੰਜਾਬ ਪੁਲਿਸ ਜਿਲਾ ਪੁਲਿਸ ਕੇਡਰ ਵਿੱਚ ਸਬ ਇੰਸਪੈਕਟਰ ਪੁਰਸ਼ ਅਤੇ ਮਹਿਲਾ ਭਰਤੀ 2011

ਵੱਲੋਂ ਸ੍ਰੀ ਪਰਮਦੀਪ ਸਿੰਘ ਗਿੱਲ, ਆਈ.ਪੀ.ਐਸ.,
ਡੀ.ਜੀ.ਪੀ, ਪੰਜਾਬ, ਚੰਡੀਗੜ੍ਹ-ਕਮ-ਚੇਅਰਮੈਨ ਭਰਤੀ ਬੋਰਡ ।

ਹਦਾਇਤ ਪੱਤਰ ਪੰਜਾਬ ਪੁਲਿਸ

ਪੰਜਾਬ ਪੁਲਿਸ ਜਿਲਾ ਪੁਲਿਸ ਕੇਡਰ ਵਿੱਚ ਐਸ.ਆਈ ਪੁਰਸ਼ ਅਤੇ ਮਹਿਲਾ ਭਰਤੀ -2011 ਲਈ ਪ੍ਰਾਸਪੈਕਟਸ ਅਤੇ ਬਿਨੈ-ਪੱਤਰ

1. 1) ਪੰਜਾਬ ਪੁਲਿਸ ਜਿਲਾ ਪੁਲਿਸ ਕੇਡਰ ਵਿੱਚ ਐਸ.ਆਈ ਰੈਂਕ ਵਿੱਚ ਦੀਆਂ 150 (120 ਪੁਰਸ਼+30 ਮਹਿਲਾ) ਅਸਾਮੀਆਂ ਭਰਨ ਲਈ ਬਿਨੈਕਾਰਾਂ ਤੋਂ ਅਰਜੀਆਂ ਦੀ ਮੰਗ ਕੀਤੀ ਜਾਂਦੀ ਹੈ। 4 ਅਸਾਮੀ ਜੋ ਖਿਡਾਰੀ ਦੀ ਰਾਖਵੀ ਅਸਾਮੀ ਹੈ, ਦੀ ਵੱਖ ਬੋਰਡ ਰਾਹੀਂ ਭਰਤੀ ਕੀਤੀ ਜਾਵੇਗੀ। ਖਿਡਾਰੀ ਇਸ ਬੋਰਡ ਵਿੱਚ ਵੀ ਅਪਲਾਈ ਕਰ ਸਕਦੇ ਹਨ ਪਰ ਇਸ ਵਿੱਚ ਰਾਖਵੀ ਅਸਾਮੀ ਕਲੇਮ ਨਹੀਂ ਕਰ ਸਕਦੇ ।

2) ਇਹਨਾਂ ਅਸਾਮੀਆਂ ਵਿੱਚੋਂ ਪੰਜਾਬ ਸਰਕਾਰ ਵੱਲੋਂ ਸਮੇਂ ਸਮੇਂ ਸਿਰ ਜਾਰੀ ਹਦਾਇਤਾਂ ਅਨੁਸਾਰ 25 ਫੀਸਦੀ ਸੀਟਾਂ ਅਨੁਸੂਚਿਤ ਜਾਤੀਆਂ, 12 ਫੀਸਦੀ ਸੀਟਾਂ ਪੱਛੜੀਆਂ ਸ਼੍ਰੇਣੀਆਂ, 13 ਫੀਸਦੀ ਸੀਟਾਂ ਸਾਬਕਾ ਫੌਜੀਆਂ, 2 ਫੀਸਦੀ ਸੀਟਾਂ ਪੁਲਿਸ ਮੁਲਾਜ਼ਮਾਂ ਦੇ ਬੱਚਿਆਂ ਲਈ ਰਾਖਵੀਆਂ ਹਨ । ਵੇਰਵਾ ਹੇਠ ਲਿਖੇ ਅਨੁਸਾਰ ਹੈ:-

For Male Sub Inspector

| Category | Ex-Servicemen | Wards of Police Personnel | Sports /Person | Others | Total |
|--------------|---------------|---------------------------|----------------|-----------|------------|
| General | 09 | 03 | 03 | 61 | 76 |
| SC/ST | 04 | - | - | 25 | 29 |
| BC | 02 | - | - | 12 | 14 |
| F.F. | - | - | - | 01 | 01 |
| Total | 15 | 03 | 03 | 99 | 120 |

For Female Sub Inspector

| Category | Ex-Servicemen | Wards of Police Personnel | s/m | Others | Total |
|--------------|---------------|---------------------------|-----------|-----------|-----------|
| General | 03 | -- | 01 | 15 | 19 |
| SC/ST | 01 | -- | -- | 07 | 08 |
| BC | -- | -- | -- | 03 | 03 |
| Total | 04 | -- | 01 | 25 | 30 |

2. ਅਸਾਮੀਆਂ

- i) ਇਹ ਅਸਾਮੀਆਂ ਪੁਰਾਂ ਅਤੇ ਮਹਿਲਾਵਾਂ ਲਈ ਹਨ ।
- ii) ਸਮਰੱਥ ਅਧਿਕਾਰੀ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਅਸਾਮੀਆਂ ਵਿੱਚ ਲੋੜ ਅਨੁਸਾਰ ਤਬਦੀਲੀ ਕੀਤੀ ਜਾ ਸਕਦੀ ਹੈ।
- iii) ਸਾਰੇ ਯੋਗ ਉਮੀਦਵਾਰ ਪੰਜਾਬ ਪੁਲਿਸ (ਜਿਲਾ ਪੁਲਿਸ ਕੇਡਰ) ਵਿੱਚ ਭਰਤੀ ਕੀਤੇ ਜਾਣਗੇ ।
- iv) ਉਮੀਦਵਾਰ ਨੂੰ ਸਾਰੇ ਪੜਾਅ ਪੂਰੇ ਕਰਨੇ ਹੋਣਗੇ।

3

3. ਤਨਖਾਹ

ਬੇਸਿਕ ਪੇ :- ਪੇ-ਬੈਂਡ 10300-348000/- + ਗ੍ਰੇਡ ਪੇ 3600/- ਰੁਪਏ। ਪ੍ਰੰਤੂ ਸਫਲ ਉਮੀਦਵਾਰਾਂ ਨੂੰ ਰਾਜ ਸਰਕਾਰ ਦੇ ਪੰਜਾਬ ਸਿਵਲ ਸਰਵਿਸ ਨਿਯਮ (Rationalization Certain Conditions of Service) Act. 2011 (Punjab Act No. 8 of 2011). ਸਬੰਧੀ ਜਾਰੀ ਨੋਟੀਫਿਕੇਸ਼ਨ ਮਿਤੀ 05-04-11 ਅਨੁਸਾਰ ਬੇਸਿਕ ਪੇ ਅਤੇ ਸਮੇਂ-ਸਮੇਂ ਸਿਰ ਜਾਰੀ ਸਰਕਾਰੀ ਨਿਯਮਾਂ ਤਹਿਤ ਇਹਨਾਂ ਅਸਾਮੀਆਂ ਤੇ ਹੋਰ ਭੱਤੇ ਵੀ ਮਿਲਣਗੇ ਅਤੇ ਉਮੀਦਵਾਰਾਂ ਨੂੰ Defined Contributory Pension Scheme ਅਧੀਨ ਲਿਆ ਜਾਵੇਗਾ ।

4. ਕੰਮ ਦਾ ਸਥਾਨ :ਚੁਣੇ ਹੋਏ ਉਮੀਦਵਾਰਾਂ ਨੂੰ ਪੰਜਾਬ ਪੁਲਿਸ ਦੇ ਜਿਲਾ ਪੁਲਿਸ ਕੇਡਰ ਵਿੱਚ ਪੂਰੇ ਭਾਰਤ/ਵਿਦੇਸ਼ਾਂ ਵਿੱਚ ਡੀਜੀਪੀ/ਪੰਜਾਬ ਦੇ ਹੁਕਮਾਂ ਅਨੁਸਾਰ ਕਿਤੇ ਵੀ ਤਾਇਨਾਤ ਕੀਤਾ ਜਾ ਸਕਦਾ ਹੈ । ਭਰਤੀ ਹੋਏ ਉਮੀਦਵਾਰ ਜਿਲਾ ਪੁਲਿਸ ਕੇਡਰ ਵਿੱਚ ਹੀ ਕੰਮ ਕਰਨਗੇ।

5. ਨਾਗਰਿਕਤਾ : -

ਬਿਨੈਕਾਰ ਭਾਰਤ ਦੇ ਨਾਗਰਿਕ ਹੋਣੇ ਚਾਹੀਦੇ ਹਨ ।

6) ਯੋਗਤਾਵਾਂ

ੳ) ਵਿੱਦਿਅਕ ਯੋਗਤਾ ਸਬ-ਇੰਸਪੈਕਟਰ ਦੀ ਭਰਤੀ ਲਈ ਵਿੱਦਿਅਕ ਯੋਗਤਾ ਗਰੈਜੂਏਸ਼ਨ ਜਾਂ ਇਸ ਦੇ ਬਰਾਬਰ ਕਿਸੇ ਮਾਨਤਾ ਪ੍ਰਾਪਤ ਯੂਨਿਵਰਸਿਟੀ ਤੋਂ ਹੋਵੇਗੀ। ਇਸ ਤੋਂ ਇਲਾਵਾ ਸਾਰਿਆਂ ਲਈ ਇਹ ਜ਼ਰੂਰੀ ਹੈ ਕਿ ਮੈਟ੍ਰਿਕ ਪੱਧਰ ਤੱਕ ਪੰਜਾਬੀ ਲਾਜ਼ਮੀ/ਚੌਣਵੇਂ ਵਿਸ਼ੇ ਦੇ ਤੌਰ ਤੇ ਪਾਸ ਕੀਤੀ ਹੋਵੇ।

ਅ) ਉਮਰ 1. ਸਬ ਇੰਸਪੈਕਟਰ ਭਰਤੀ ਲਈ ਉਮਰ ਦੀ ਹੱਦ ਮਿਤੀ 01-01-2011 ਨੂੰ ਘੱਟੋ-ਘੱਟ 18 ਸਾਲ ਅਤੇ ਵੱਧ ਤੋਂ ਵੱਧ 25 ਸਾਲ ਹੋਵੇ।

2. ਅਨੁਸੂਚਿਤ ਜਾਤੀਆਂ/ਅਨੁਸੂਚਿਤ ਕਬੀਲੇ ਅਤੇ ਪੱਛੜੀਆਂ ਸ਼੍ਰੇਣੀਆਂ ਨਾਲ ਸਬੰਧਿਤ ਬਿਨੈਕਾਰਾਂ ਲਈ ਉਪਰਲੀ ਉਮਰ ਦੀ ਹੱਦ ਰਾਜ ਸਰਕਾਰ ਵੱਲੋਂ ਨਿਰਧਾਰਿਤ ਨਿਯਮਾਂ ਤਹਿਤ 5 ਸਾਲ ਦੀ ਛੋਟ ਹੋਵੇਗੀ।

ੲ) ਸਾਬਕਾ ਫੌਜੀਆਂ ਸਾਬਕਾ ਫੌਜੀਆਂ ਨੂੰ ਉਪਰਲੀ ਉਮਰ ਦੀ ਹੱਦ ਵਿੱਚ ਤਿੰਨ ਸਾਲ + ਜਿੰਨੇ ਸਾਲ ਉਸ ਨੇ ਫੌਜ ਵਿੱਚ ਨੌਕਰੀ ਕੀਤੀ ਹੈ, ਦੀ ਛੋਟ ਹੋਵੇਗੀ, ਪਰ ਸਾਬਕਾ ਫੌਜੀ ਦੇ ਫੌਜ ਵਿੱਚੋਂ ਡਿਸਚਾਰਜ ਹੋਣ ਅਤੇ ਮੁੜ ਨੌਕਰੀ ਪ੍ਰਾਪਤ ਕਰਨ ਦੀ ਤਾਰੀਖ ਤੱਕ ਅੰਤਰ 2 ਸਾਲਾਂ ਤੋਂ ਵੱਧ ਨਾ ਹੋਵੇ।

ਸ) ਪੁਲਿਸ ਕਰਮਚਾਰੀਆਂ ਦੇ ਬੱਚਿਆਂ ਲਈ ਯੋਗਤਾ

ਗ੍ਰਹਿ ਮਾਮਲੇ ਅਤੇ ਨਿਆਂ ਵਿਭਾਗ ਪੰਜਾਬ ਵੱਲੋਂ ਜਾਰੀ ਸਰਕਾਰੀ ਹਦਾਇਤਾਂ ਹਵਾਲਾ ਮੀਮੋ ਨੰਬਰ 1/1 (211) 94 2ਐਚ (ਆਈ)/10176 ਮਿਤੀ 10-06-1996 ਦੇ ਤਹਿਤ 2% ਰਾਖਵੀਂ ਹੋਵੇਗੀ। ਪੁਲਿਸ ਕਰਮਚਾਰੀਆਂ ਦੇ ਆਸ਼ਰਿਤ ਜਿਹੜੇ ਵਿੱਦਿਅਕ ਅਤੇ ਉਮਰ ਸਬੰਧੀ ਸਰਤਾਂ ਪੂਰੀਆਂ ਕਰਦੇ ਹੋਣ ਨੂੰ ਹੇਠ ਲਿਖੀਆਂ ਸ਼੍ਰੇਣੀਆਂ ਤਹਿਤ ਲਿਆ ਜਾਵੇਗਾ :

i) ਜਿਹਨਾਂ ਨੂੰ ਅੱਤਵਾਦ ਵਿਰੁੱਧ ਲੜਾਈ ਦੌਰਾਨ ਇੱਕ ਜਾਂ ਇੱਕ ਤੋਂ ਵੱਧ ਹੇਠਾਂ ਦਰਸਾਏ ਰਿਸਤੇਦਾਰਾਂ ਦਾ ਨੁਕਸਾਨ ਉਠਾਉਣਾ ਪਿਆ ਹੋਵੇ :

ੳ) ਪਿਤਾ ਅ) ਮਾਤਾ ੲ) ਭੈਣ/ਭਰਾ

ਸ) ਪੁੱਤਰ/ਧੀ ਹ) ਹੋਰ ਕੋਈ ਆਸ਼ਰਿਤ ਪਰਿਵਾਰਕ ਮੈਂਬਰ ।

ii) ਅੱਤਵਾਦੀਆਂ ਵਿਰੁੱਧ ਕਾਰਵਾਈ ਜਾਂ ਅੱਤਵਾਦੀਆਂ ਵੱਲੋਂ ਕੀਤੇ ਹਮਲੇ ਸਮੇਂ ਜੋ ਸਥਾਈ ਤੌਰ ਤੇ ਅਪਾਹਿਜ ਹੋ ਗਏ ਹੋਣ ।

iii) ਜਿਹਨਾਂ ਨੂੰ ਅੱਤਵਾਦੀਆਂ ਵਿਰੁੱਧ ਲੜਾਈ ਸਮੇਂ ਉਹਨਾਂ ਦੀ ਬਹਾਦਰੀ ਸਦਕਾ ਰਾਸ਼ਟਰਪਤੀ ਪੁਲਿਸ ਮੈਡਲ ਜਾਂ ਪੁਲਿਸ ਮੈਡਲ ਫਾਰ ਗਲੈਟੇਰੀ ਨਾਲ ਸਨਮਾਨਿਤ ਕੀਤਾ ਹੋਵੇ ।

iv) ਜਿਹਨਾਂ ਨੇ ਅੱਤਵਾਦੀਆਂ ਵਿਰੁੱਧ ਘੱਟੋ-ਘੱਟ ਤਿੰਨ ਮੁਕਾਬਲਿਆਂ ਵਿੱਚ ਹਿੱਸਾ ਲਿਆ ਹੋਵੇ। ਐਸ.ਐਸ.ਪੀ. ਪਾਸੋਂ ਸਰਟੀਫੀਕੇਟ ਲਿਆ ਜਾਵੇ।

v) ਜਿਹਨਾਂ ਨੇ ਡੀਜੀਪੀ/ਪੰਜਾਬ ਦੇ ਵਿਚਾਰ ਅਨੁਸਾਰ ਅੱਤਵਾਦੀਆਂ ਵਿਰੁੱਧ ਲੜਾਈ ਵਿੱਚ ਮੋਹਰੀ ਭੂਮਿਕਾ ਨਿਭਾਈ ਹੋਵੇ ।

(ਬੱਚਿਆਂ ਤੋਂ ਭਾਵ ਹੋਵੇਗਾ ਆਸ਼ਰਿਤ ਪੁੱਤਰ/ਧੀ , ਆਸ਼ਰਿਤ ਭਰਾ ਜਾਂ ਹੋਰ ਆਸ਼ਰਿਤ ਪਰਿਵਾਰਕ ਮੈਂਬਰ ।)

ਆਸ਼ਰਿਤ ਮੈਂਬਰ ਸਰਕਾਰ ਦੀਆਂ ਹਦਾਇਤਾਂ ਮੁਤਾਬਿਕ ਲਿਆ ਜਾਵੇਗਾ ਇਸ ਸਬੰਧ ਵਿੱਚ ਜਿਲ੍ਹੇ ਦੇ ਡਿਪਟੀ ਕਮਿਸ਼ਨਰ ਵੱਲੋਂ ਜਾਰੀ ਸਰਟੀਫੀਕੇਟ ਹੋਣਾ ਜ਼ਰੂਰੀ ਹੈ।

ਹ) ਸ਼ਾਦੀ-ਸ਼ੁਦਾ ਹੋਣ ਦੀ ਸੂਰਤ ਵਿੱਚ ਬਿਨੈਕਾਰ ਦੀਆਂ ਇੱਕ ਤੋਂ ਵੱਧ ਜਿੰਦਾ ਪਤਨੀ ਨਹੀਂ ਹੋਣੀ/ਪਤੀ ਨਹੀਂ ਹੋਣਾ ਚਾਹੀਦਾ।

7) ਸਰੀਰਕ ਮਿਆਰ

ਪੁਰਸ਼ਾਂ ਲਈ :-

1) ਘੱਟੋ -ਘੱਟ ਕੱਚ 5 ਫੁੱਟ 7 ਇੰਚ ਹੋਵੇ।

ਮਹਿਲਾਵਾਂ ਲਈ :

ਘੱਟੋ-ਘੱਟ ਕੱਚ 5 ਫੁੱਟ 3 ਇੰਚ ਹੋਵੇ।

8) ਮੈਡੀਕਲ ਯੋਗਤਾ :

i) ਨਿਗਾਹ :- ਦੋਵੇਂ ਅੱਖਾਂ ਦੀ ਨਿਗਾਹ ਬਿਨਾਂ ਐਨਕ ਤੋਂ 6/6 ਹੋਣੀ ਚਾਹੀਦੀ ਹੈ। ਅੱਖਾਂ ਵਿੱਚ ਭੈਂਗੋ-ਪਣ ਦੀ ਬਿਮਾਰੀ ਨਹੀਂ ਹੋਣੀ ਚਾਹੀਦੀ ।

ii) ਉਮੀਦਵਾਰ ਨੂੰ ਰੰਗਾਂ ਦੀ ਪਹਿਚਾਣ ਸਬੰਧੀ ਉੱਚ ਸ਼੍ਰੇਣੀ ਦਾ ਟੈਸਟ ਪਾਸ ਕਰਨਾ ਪਵੇਗਾ ਅਤੇ ਉਮੀਦਵਾਰ ਦੇ ਗੋਡੇ ਭਿੜਨੇ ਨਹੀਂ ਚਾਹੀਦੇ ਅਤੇ ਪੈਰ-ਚਪਟੇ ਨਹੀਂ ਹੋਣੇ ਚਾਹੀਦੇ। ਇਸ ਤੋਂ ਇਲਾਵਾ ਉਮੀਦਵਾਰ ਦੇ ਸਰੀਰ ਵਿੱਚ ਕੋਈ ਐਸਾ ਨੁਕਸ ਨਾ ਹੋਵੇ ਜਿਹੜਾ ਉਸ ਨੂੰ ਕੁਸ਼ਲਤਾ ਪੂਰਵਕ ਡਿਊਟੀ ਨਿਭਾਉਣ ਵਿੱਚ ਅੜਚਣ ਪਾਉਂਦਾ ਹੋਵੇ।

9) ਅਪਲਾਈ ਕਰਨ ਦਾ ਤਰੀਕਾ ਅਤੇ ਵਿਸ਼ੇਸ਼ ਹਦਾਇਤਾਂ :-

1. ਆਨ ਲਾਈਨ ਅਪਲਾਈ ਕਰਨ ਤੋਂ ਪਹਿਲਾਂ ਅਨੁਸੂਚਿਤ ਜਾਤੀਆਂ/ਅਨੁਸੂਚਿਤ ਕਬੀਲਿਆਂ ਦੇ ਉਮੀਦਵਾਰ 300/- (ਰੁਪਏ ਤਿੰਨ ਸੌ ਰੁਪਏ) ਅਤੇ ਬਾਕੀ ਦੇ ਉਮੀਦਵਾਰ 500/- (ਪੰਜ ਸੌ ਰੁਪਏ) ਦਾ ਬੈਂਕ ਡਰਾਫਟ ਚੇਅਰਮੈਨ, ਰੈਕਰੂਟਮੈਂਟ ਬੋਰਡ ਫਾਰ ਸਬ ਇੰਸਪੈਕਟਰ (ਜਿਲਾ ਕੇਡਰ) ਚੰਡੀਗੜ੍ਹ ਦੇ ਨਾਮ ਤੇ ਬਣਾ ਲਵੇ। ਕਿਉਂਕਿ ਡਰਾਫਟ ਦਾ ਨੰਬਰ, ਮਿਤੀ ਅਤੇ ਬੈਂਕ ਦਾ ਨਾਮ ਆਨ ਲਾਈਨ ਅਰਜੀ ਵਿਚ ਭਰਿਆ ਜਾਣਾ ਹੈ।

2. ਬਿਨੈਕਾਰ ਆਨ ਲਾਈਨ ਅਪਲਾਈ ਕਰਨ ਲਈ ਸੀ.ਡੈਕ. ਦੀ ਵੈਬਸਾਈਟ <http://recruitment.cdacmohali.in> ਤੇ ਆਨ ਲਾਈਨ ਅਰਜੀ 01-08-2011 ਤੋਂ 16-08-2011 ਸ਼ਾਮ 6 ਵਜੇ ਤੱਕ ਭੇਜ ਸਕਦਾ ਹੈ।

3. ਬਿਨੈਕਾਰ ਆਨ ਲਾਈਨ ਭਰੀ ਅਰਜੀ ਦਾ ਪਿੰਟ ਪ੍ਰਾਪਤ ਕਰੇ ਅਤੇ ਪ੍ਰੋਫਾਰਮੇ ਤੇ ਦਰਸਾਏ ਸਥਾਨ ਉਪਰ ਸਵੈ ਤਸਦੀਕਸ਼ੁਦਾ ਫੋਟੋ ਲਗਾਕੇ ਅਤੇ ਅਸਲ ਡਰਾਫਟ ਨੱਥੀ ਕਰਕੇ ਰਜਿਸਟਰ/ਸਪੀਡ ਪੋਸਟ ਰਾਹੀਂ ਸੀ. ਡੈਕ.ਏ-34, ਇੰਡਸਟ੍ਰੀਅਲ ਏਰੀਆ ਫੇਜ਼-8 ਐਸ.ਏ.ਐਸ.ਨਗਰ (ਪੰਜਾਬ)-160071, 16-08-11 ਸ਼ਾਮ 06:00 ਵਜੇ ਤੱਕ ਭੇਜਿਆ ਜਾਵੇ। ਡਰਾਫਟ ਨੱਥੀ ਕਰਨ ਤੋਂ ਪਹਿਲਾਂ ਡਰਾਫਟ ਦੇ ਪਿਛਲੇ ਪਾਸੇ ਅਪਣਾ ਨਾਮ ਅਤੇ ਰਜਿਸਟ੍ਰੇਸ਼ਨ ਨੰਬਰ ਜ਼ਰੂਰ ਲਿਖੇ। ਡਰਾਫਟ ਤੋਂ ਇਲਾਵਾ ਅਰਜੀ ਨਾਲ ਹੋਰ ਕੋਈ ਦਸਤਾਵੇਜ਼ ਨੱਥੀ ਨਾ ਕੀਤਾ ਜਾਵੇ। ਫਾਰਮ ਦੇ ਸਿਖਰ ਤੇ ਲਿਖਿਆ ਰਜਿਸਟ੍ਰੇਸ਼ਨ ਨੰਬਰ ਅਗਲੀ ਲਿਖਾਪੜ੍ਹੀ ਲਈ ਵਰਤੋਂ ਵਿੱਚ ਲਿਆਂਦਾ ਜਾਵੇ। ਜਿਨ੍ਹਾਂ ਅਰਜੀਆਂ ਨਾਲ ਲੋੜੀਂਦੀ ਫੀਸ ਦਾ ਡਰਾਫਟ ਪ੍ਰਾਪਤ ਨਹੀਂ ਹੋਵੇਗਾ ਉਨ੍ਹਾਂ ਨੂੰ ਰੱਦ ਕਰ ਦਿੱਤਾ ਜਾਵੇਗਾ। ਅਧੂਰੀਆਂ ਪ੍ਰਾਪਤ ਹੋਈਆਂ ਅਰਜੀਆਂ ਤੇ ਵਿਚਾਰ ਨਹੀਂ ਕੀਤਾ ਜਾਵੇਗਾ।

4. ਸਾਰੇ ਰਜਿਸਟਰਡ ਉਮੀਦਵਾਰਾਂ ਦੀ ਸੂਚੀ ਵੈਬਸਾਈਟ <http://recruitment.cdacmohali.in> ਤੇ ਦੇਖੀ ਜਾ ਸਕਦੀ ਹੈ।

5. ਜੇ ਕਿਸੇ ਉਮੀਦਵਾਰ ਵਲੋਂ ਅਰਜੀ ਭਰਨ ਵੇਲੇ ਸਹਿਬਨ ਗਲਤੀ ਹੋ ਜਾਵੇ ਤਾਂ ਉਹ ਖੁਦ ਸੀ.ਡੈਕ, ਮੋਹਾਲੀ ਦੇ ਦਫਤਰ ਵਿਚ ਆ ਕੇ ਲੋੜੀਂਦੀ ਸੋਧ ਮਿਤੀ 1-08-2011 ਤੋਂ ਮਿਤੀ 20-08-2011 ਸ਼ਾਮ 6 ਵਜੇ ਤੱਕ ਕਰ ਸਕਦੇ ਹਨ। ਜੇਕਰ ਕਿਸੇ ਉਮੀਦਵਾਰ ਵਲੋਂ ਗਲਤ ਸੂਚਨਾਂ ਸਪਲਾਈ ਕੀਤੀ ਜਾਂਦੀ ਹੈ ਅਤੇ ਉਸ ਦੀ ਦਰੁਸਤੀ ਆਨ ਲਾਈਨ ਐਡੀਟਿੰਗ ਦੌਰਾਨ ਨਹੀਂ ਕਰਵਾਈ ਜਾਂਦੀ ਤਾਂ ਉਸ ਦੀ ਉਮੀਦਵਾਰਤਾ ਕੈਂਸਲ ਕੀਤੀ ਜਾ ਸਕਦੀ ਹੈ। ਨਾ-ਮੰਨਜ਼ੂਰ ਹੋਏ ਉਮੀਦਵਾਰਾਂ ਦੇ ਡਰਾਫਟ ਦੀ ਰਾਹੀਂ ਵਾਪਿਸ ਨਹੀਂ ਕੀਤੀ ਜਾਵੇਗੀ।

6. ਜੇਕਰ ਉਮੀਦਵਾਰ ਨੂੰ ਆਨਲਾਈਨ ਅਪਲਾਈ ਕਰਨ ਤੇ ਕਿਸੇ ਵੀ ਤਰ੍ਹਾਂ ਦੀ ਮੁਸ਼ਕਿਲ ਆਉਂਦੀ ਹੈ ਤਾਂ ਉਹ ਉਮੀਦਵਾਰ ਸੀ.ਡੈਕ. ਦੀ ਹੈਲਪਲਾਈਨ ਟੈਲੀਫੋਨ ਨੰ: ਸਵੇਰੇ 10 ਵਜੇ ਤੋਂ ਸ਼ਾਮ 6 ਵਜੇ ਹਰ ਰੋਜ਼ (ਸਿਵਾਏ ਐਤਵਾਰ ਅਤੇ ਗਜ਼ਟਿਡ ਛੁੱਟੀਆਂ) ਤੇ ਸੰਪਰਕ ਕਰ ਸਕਦਾ ਹੈ ਜਾਂ recruitment@cdacmohali.in ਤੇ ਮੇਲ ਕਰ ਸਕਦਾ ਹੈ।

7. ਇਹ ਬਿਨੈ ਪੱਤਰ ਭਰਨ ਤੋਂ ਪਹਿਲਾਂ ਵੈਬ ਸਾਈਟ ਵਿਚ ਹਦਾਇਤ ਪੱਤਰ ਵਿੱਚ ਦਰਜ ਸਾਰੀਆਂ ਹਦਾਇਤਾਂ ਧਿਆਨ ਨਾਲ ਪੜ੍ਹੋ।

8. ਅਸਲ ਸਰਟੀਫਿਕੇਟ ਕੇਵਲ ਇੰਟਰਵਿਊ ਸਮੇਂ ਵੇਖੇ ਜਾਣਗੇ।

9. ਬਿਨੈ ਪੱਤਰ ਭਰਦੇ ਸਮੇਂ ਆਪਣਾ ਨਾਮ, ਪਿਤਾ ਦਾ ਨਾਮ ਉਹੀ ਭਰਿਆ ਜਾਵੇ ਜੋ ਕਿ ਦੱਸਵੀਂ ਪੱਧਰ ਜਾਂ ਉਪਰਲੀਆਂ ਵਿੱਦਿਅਕ ਯੋਗਤਾਵਾਂ ਵਿੱਚ ਬੋਰਡ/ਯੂਨੀਵਰਸਿਟੀ ਵੱਲੋਂ ਜਾਰੀ ਸਰਟੀਫਿਕੇਟ ਵਿੱਚ ਹੈ।

10. ਜਨਮ ਮਿਤੀ ਦੇ ਸਬੂਤ ਲਈ ਕਿਸੇ ਪ੍ਰਵਾਨਿਤ ਬੋਰਡ ਤੋਂ ਜਾਰੀ ਮੈਟ੍ਰਿਕ ਪੱਧਰ ਦਾ ਸਰਟੀਫਿਕੇਟ ਜਿਸ ਵਿੱਚ ਜਨਮ ਤਾਰੀਖ ਦਾ ਵੇਰਵਾ ਹੋਵੇ। ਇਸ ਸਬੰਧੀ ਹਲਫੀਆ ਬਿਆਨ ਰਜਿਸਟਰਾਰ ਜਨਮ ਅਤੇ ਮੌਤ ਜਾਂ ਮਿਊਂਸੀਪਲ ਕਮੇਟੀ/ਕਾਰਪੋਰੇਸ਼ਨ ਵੱਲੋਂ ਜਾਰੀ ਜਨਮ ਸਰਟੀਫਿਕੇਟ ਨੂੰ ਪ੍ਰਵਾਨ ਨਹੀਂ ਕੀਤਾ ਜਾਵੇਗਾ।

11. ਪਹਿਲਾਂ ਤੋਂ ਸਰਕਾਰੀ ਸੇਵਾ ਕਰ ਰਹੇ ਬਿਨੈਕਾਰਾਂ ਨੂੰ ਅਨੁਲੱਗ-1 ਅਨੁਸਾਰ ਦਰਸਾਏ ਗਏ ਸਰਟੀਫਿਕੇਟ ਦੀ ਤਸਦੀਕਸ਼ੁਦਾ ਕਾਪੀ ਸਰੀਰਕ ਕੁਸ਼ਲਤਾ ਪਰਖ ਵਾਲੇ ਦਿਨ ਜਮ੍ਹਾਂ ਕਰਵਾਉਣਗੇ, ਜਿਸ ਉਪਰ ਉਸਦੇ ਰੋਜ਼ਗਾਰਦਾਤਾ ਵੱਲੋਂ ਪੂਰੇ ਦਸਤਖਤਾਂ ਸਮੇਤ ਉਸ ਨੂੰ ਫਾਰਗ (ਰਲੀਵ) ਕਰਨ ਦੀ ਸਹਿਮਤੀ ਦਿੱਤੀ ਹੋਵੇ, ਜੇਕਰ ਉਸ ਦੀ ਪੰਜਾਬ ਪੁਲਿਸ ਵਿੱਚ ਬਤੌਰ ਸਬ ਇੰਸਪੈਕਟਰ ਦੀ ਅਸਾਮੀ ਤੇ ਚੋਣ ਹੋ ਜਾਂਦੀ ਹੈ। ਅਸਲ ਕਾਪੀ ਇੰਟਰਵਿਊ ਵਾਲੇ ਦਿਨ ਦੇਖੀ ਜਾਵੇਗੀ।

12. ਸਾਰੇ ਉਮੀਦਵਾਰ ਸਰੀਰਕ ਕੁਸ਼ਲਤਾ ਪਰਖ ਵਾਲੇ ਦਿਨ ਸਾਰੇ ਸਰਟੀਫਿਕੇਟਾਂ ਦੀਆਂ ਸਵੈ-ਤਸਦੀਕ ਸ਼ੁਦਾ ਕਾਪੀਆਂ ਨਾਲ ਲੈ ਕੇ ਆਉਣਗੇ ਅਤੇ ਸਰੀਰਕ ਕੁਸ਼ਲਤਾ ਪਰਖ ਦੇ ਈਵੈਂਟ ਕੁਆਲੀਫਾਈ ਕਰਨ ਤੋਂ ਉਪਰੰਤ ਸਫਲ ਹੋਣ ਵਾਲੇ ਉਮੀਦਵਾਰ ਆਪਣੇ ਸਰਟੀਫਿਕੇਟ ਦਾ ਸੈੱਟ ਜੋ ਕਿ ਪਹਿਲਾਂ ਧਾਰੇ ਨਾਲ ਬੰਨਿਆ ਹੋਵੇ ਕਮੇਟੀ ਪਾਸ ਜਮ੍ਹਾਂ ਕਰਵਾਕੇ ਜਾਣ ਦਾ ਜ਼ਿੰਮੇਵਾਰ ਹੋਵੇਗਾ। ਜਿਸ ਤੇ ਉਮੀਦਵਾਰ ਨੇ ਆਪਣਾ ਰਜਿਸਟਰੇਸ਼ਨ ਨੰਬਰ ਅਤੇ ਰੋਲ ਨੰਬਰ ਲਿਖਿਆ ਹੋਵੇ।

10 (ਭਰਤੀ ਦਾ ਸ਼ੈਡੀਊਲ)

| | | |
|-----|---|---------------------|
| 1. | ਇਸਤਿਹਾਰ ਦੇਣ ਦੀ ਮਿਤੀ | 28.7.2011 |
| 2. | ਫਾਰਮ ਆਨ ਲਾਈਨ ਭਰਨ ਦੀਆਂ ਤਾਰੀਖਾਂ ਅਤੇ ਆਨ ਲਾਈਨ ਐਡੀਟਿੰਗ ਵਿਚ ਉਮੀਦਵਾਰ ਆਪਣੇ ਫਾਰਮ ਵਿਚ ਹੋਈ ਗਲਤੀ ਨੂੰ ਸੁਧਾਰ ਸਕਦੇ ਹਨ। | 1.8.11 ਤੋਂ 16.8.11 |
| 3. | ਕੰਪਨੀ ਦੁਆਰਾ ਫਾਰਮਾਂ ਦੀ ਛਾਣਬੀਣ | 17.8.11 ਤੋਂ 23.8.11 |
| 4. | ਲਿਸਟਾਂ ਦੀ ਪ੍ਰਾਪਤੀ | 24.8.11 |
| 5. | ਲਿਸਟ ਉਪਰੰਤ ਦਫਤਰੀ ਪ੍ਰਬੰਧ (ਪੇਪਰ ਦੀ ਸੈਟਿੰਗ, ਪੀ.ਈ.ਟੀ ਅਤੇ ਸਬ ਕਮੇਟੀਆਂ ਦਾ ਗਠਨ) | 25.8.11 ਤੋਂ 30.8.11 |
| 6. | ਸਰੀਰਕ ਮਿਆਰ / ਸਰੀਰਕ ਕੁਸ਼ਲਤਾ ਪਰਖ ਦੀਆਂ ਤਾਰੀਖਾਂ ਦਾ ਵੇਰਵਾ ਅਤੇ ਹਾਜ਼ਰ ਹੋਣ ਦਾ ਸਮਾਂ । | 1.9.11 ਤੋਂ 05.9.11 |
| 7. | ਲਿਖਤੀ ਪ੍ਰੀਖਿਆ | 11.9.11 |
| 8. | ਲਿਖਤੀ ਪ੍ਰੀਖਿਆ ਦਾ ਨਤੀਜਾ | 14.9.11 |
| 9. | ਇੰਟਰਵਿਊ | 18.9.11 ਤੋਂ 22.9.11 |
| 10. | ਫਾਇਨਲ ਰਿਜਲਟ | 26.9.11 |

ਨੋਟ : ਸਰੀਰਕ ਮਿਆਰ/ਕੁਸ਼ਲਤਾ ਪਰਖ ਟੈਸਟ ਵਾਸਤੇ ਸਮਾਂ ਅਤੇ ਸਥਾਨ ਪੁਲਿਸ ਵੈਬਸਾਈਟ ਤੇ ਮਿਤੀ 27.8.2011 ਨੂੰ ਵੇਖਿਆ ਜਾ ਸਕਦਾ ਹੈ ਅਤੇ ਉਕਤ ਨੁਕਤਿਆਂ ਸਬੰਧੀ ਸਾਰੀ ਜਾਣਕਾਰੀ ਇਸੇ ਹੀ ਵੈੱਬਸਾਈਟ ਉੱਤੇ ਦਿੱਤੀ ਜਾਵੇਗੀ।

11 ਨੱਥੀ ਕਰਨ ਵਾਲੇ ਦਸਤਾਵੇਜ਼ :-

ਸਰੀਰਕ ਮਿਣਤੀ ਅਤੇ [ਸਰੀਰਕ ਕੁਸ਼ਲਤਾ ਪਰਖ ਵਾਲੇ ਦਿਨ ਸਾਰੇ ਉਮੀਦਵਾਰ ਹੇਠ ਲਿਖੇ ਸਰਟੀਫਿਕੇਟ ਅਤੇ ਦਸਤਾਵੇਜ਼ ਦੀਆਂ ਸਵੈ-ਤਸਦੀਕ[ਸ਼ੁਦਾ ਕਾਪੀਆਂ ਲੈ ਕੇ ਆਉਣਗੇ :

ਇਹ ਸਰਟੀਫਿਕੇਟ ਕੇਵਲ ਉਹਨਾ ਉਮੀਦਵਾਰਾਂ ਵੱਲੋਂ ਜਮਾ ਕਰਵਾਏ ਜਾਣਗੇ ਜੋ ਸਾਰੇ[ਸਰੀਰਕ ਕੁਸ਼ਲਤਾ ਪਰਖ ਪੜਾਵਾਂ ਵਿਚੋਂ ਪਾਸ ਹੋ ਜਾਣਗੇ।

- 1) ਜਨਮ ਮਿਤੀ ਦੇ ਸਬੂਤ ਵੱਜੋਂ ਦੱਸਵੀਂ ਜਮਾਤ ਦੇ ਪ੍ਰਮਾਣ ਪੱਤਰ (ਸਰਟੀਫਿਕੇਟ) ਦੀ ਸਵੈ-ਤਸਦੀਕ[ਸ਼ੁਦਾ ਕਾਪੀ ।
- 2) ਵਿੱਦਿਅਕ ਯੋਗਤਾਵਾਂ ਦੇ ਸਬੂਤ ਵੱਜੋਂ ਪ੍ਰਮਾਣ ਪੱਤਰ (ਸਰਟੀਫਿਕੇਟ) ਦੀਆਂ ਸਵੈ-ਤਸਦੀਕ[ਸ਼ੁਦਾ ਕਾਪੀਆਂ ।
- 3) ਕਿਸੇ ਪ੍ਰਵਾਨਿਤ ਬੋਰਡ ਤੋਂ ਦੱਸਵੀਂ ਪੱਧਰ ਤੱਕ ਪੰਜਾਬੀ ਚੋਣਵੇਂ /ਲਾਜਮੀ ਵਿਸ਼ੇ ਵਿੱਚ ਪਾਸ ਕਰਨ ਸਬੰਧੀ ਸਬੂਤ ਵੱਜੋਂ ਦੱਸਵੀਂ ਪਾਸ ਦੇ ਨਤੀਜੇ ਕਾਰਡ/ਸਰਟੀਫਿਕੇਟ ਦੀ ਸਵੈ-ਤਸਦੀਕ[ਸ਼ੁਦਾ ਕਾਪੀ ।
- 4) ਅਨੁਸੂਚਿਤ ਜਾਤੀਆਂ/ਪੱਛੜੀਆਂ ਸ਼੍ਰੇਣੀਆਂ ਦੇ ਬਿਨੈਕਾਰਾਂ ਲਈ ਜਾਤ/ਸ਼੍ਰੇਣੀ ਦੇ ਪ੍ਰਮਾਣ ਪੱਤਰ (ਸਰਟੀਫਿਕੇਟ) ਦੀ ਸਵੈ-ਤਸਦੀਕ[ਸ਼ੁਦਾ ਕਾਪੀ। ਇਹ ਸਰਟੀਫਿਕੇਟ ਪ੍ਰਫਾਰਮੇ ਤੇ ਐਸ. ਡੀ. ਐਮ., ਤਹਿਸੀਲਦਾਰ, ਅਤੇ ਹੋਰ ਸਰਕਾਰ ਵੱਲੋਂ ਨਿਰਧਾਰਤ ਕੀਤੇ ਗਏ ਸਮਰੱਥ ਅਧਿਕਾਰੀਆਂ ਵੱਲੋਂ ਜਾਰੀ ਕੀਤਾ ਹੋਣਾ ਚਾਹੀਦਾ ਹੈ।
- 5) ਪੱਛੜੀਆਂ ਸ਼੍ਰੇਣੀਆਂ ਦੇ ਬਿਨੈਕਾਰਾਂ ਲਈ ਸ਼੍ਰੇਣੀ ਦਾ ਪ੍ਰਮਾਣ ਪੱਤਰ ਸਰਕਾਰ ਦੀਆਂ ਸਮੇਂ ਸਮੇਂ ਸਿਰ ਜਾਰੀ ਕੀਤੀਆਂ ਗਈਆਂ ਹਦਾਇਤਾਂ ਅਨੁਸਾਰ ਸਮਰੱਥ ਅਧਿਕਾਰੀ ਵੱਲੋਂ ਜਾਰੀ ਕੀਤਾ ਹੋਵੇ ਦੀ ਸਵੈ-ਤਸਦੀਕ[ਸ਼ੁਦਾ ਕਾਪੀ ।
- 6) ਜਿੱਥੇ ਬਿਨੈਕਾਰ ਸਾਬਕਾ ਫੌਜੀ ਹੋਵੇ, ਡਿਸਚਾਰਜ ਸਰਟੀਫਿਕੇਟ ਦੀ ਸਵੈ-ਤਸਦੀਕ[ਸ਼ੁਦਾ ਕਾਪੀ ।
- 7) ਉਹਨਾਂ ਬਿਨੈਕਾਰਾਂ ਦੇ ਸਬੰਧ ਵਿੱਚ ਜੋ ਪੁਲਿਸ ਕਰਮਚਾਰੀਆਂ ਦੇ ਬੱਚਿਆਂ ਦੀ ਸ਼੍ਰੇਣੀ ਵਿੱਚ ਆਉਂਦੇ ਹਨ, ਉਸ ਸਬੰਧਿਤ ਐਸ. ਐਸ.ਪੀ/ਕਮਾਂਡੈਂਟ/ਯੂਨਿਟ ਦੇ ਅਫਸਰ ਇੰਚਾਰਜ ਵੱਲੋਂ ਜਾਰੀ ਸਰਟੀਫਿਕੇਟ ਦੀ ਸਵੈ ਤਸਦੀਕ[ਸ਼ੁਦਾ ਕਾਪੀ ਨੱਥੀ ਕਰਨ , ਜਿੱਥੇ ਕਿ ਸਬੰਧਿਤ ਪੁਲਿਸ ਕਰਮਚਾਰੀ, ਜਿਸ ਦਾ ਬੱਚਾ ਬਿਨੈਕਾਰ ਹੈ, ਨੇ ਨੌਕਰੀ ਕੀਤੀ ਹੋਵੇ ਅਤੇ ਅਧਿਕਾਰੀ ਵੱਲੋਂ ਤਸਦੀਕ ਕੀਤਾ ਗਿਆ ਹੋਵੇ ਕਿ ਇਹ ਪੁਲਿਸ ਕਰਮਚਾਰੀ ਪ੍ਰਾਸਪੈਕਟ ਦੇ ਪਹਿਰਾ ਨੰਬਰ 6 (ਸ) ਹੇਠ ਦਰਜ ਕੈਟਾਗਰੀ (i) (ii) , (iii) ਅਤੇ (iv) ਅਧੀਨ ਆਉਂਦਾ ਹੋਵੇ । ਪਹਿਰਾ ਨੰਬਰ 6 (ਸ) ਦੀ ਕੈਟਾਗਰੀ (V) ਵਾਸਤੇ ਡੀਜੀਪੀ/ਪੰਜਾਬ ਵੱਲੋਂ ਜਾਰੀ ਸਰਟੀਫਿਕੇਟ ਦੀ ਸਵੈ-ਤਸਦੀਕ[ਸ਼ੁਦਾ ਕਾਪੀ ਨੱਥੀ ਕਰਨ ।
- 8) ਜੇਕਰ ਬਿਨੈਕਾਰ ਸਰਕਾਰੀ ਨੌਕਰੀ ਵਿੱਚ ਹੈ ਤਾਂ ਸਬੰਧਿਤ ਵਿਭਾਗ /ਸੰਸਥਾ ਵੱਲੋਂ ਜਾਰੀ ਕੀਤਾ ਗਿਆ ” ਕੋਈ ਇਤਰਾਜ਼ ਨਹੀਂ ” ਦਾ ਅਸਲ ਸਰਟੀਫਿਕੇਟ (ਹਦਾਇਤ ਪੱਤਰ ਦੇ ਅਨੁਲੱਗ -1 ਵਿੱਚ ਦੱਸੇ ਅਨੁਸਾਰ) ਨੱਥੀ ਕੀਤਾ ਜਾਵੇ ।

ਨੋਟ :- ਬਿਨੈ-ਪੱਤਰਾਂ ਦੀ ਸਕਰੀਨਿੰਗ ਕੀਤੀ ਜਾਵੇਗੀ ਤਾਂ ਜੋ ਯੋਗਤਾ ਦਾ ਮਿਆਰ ਪੂਰਾ ਨਾ ਕਰ ਸਕਣ ਵਾਲਿਆਂ ਅਤੇ ਗਲਤ ਜਾਂ ਅਧੂਰੇ ਬਿਨੈ-ਪੱਤਰ ਦੀ ਛਾਂਟੀ ਕੀਤੀ ਜਾ ਸਕੇ ।

12) ਚੋਣ ਪ੍ਰਕਿਰਿਆ :-

ਸਰੀਰਕ ਮਿਣਤੀ/ਸਰੀਰਕ ਕੁਸ਼ਲਤਾ ਪਰਖ ਲਈ ਕੇਂਦਰਾਂ ਦਾ ਵੇਰਵਾ ਵੈੱਬਸਾਈਟ ਉੱਤੇ ਵੇਖਿਆ ਜਾ ਸਕਦਾ ਹੈ।

ੳ) ਪਹਿਲਾ ਪੜਾਅ :- ਸਰੀਰਕ ਮਾਪ ਯੋਗਤਾ

ਸਰੀਰਕ ਮਿਣਤੀ ਅਤੇ ਸਰੀਰਕ ਕੁਸ਼ਲਤਾ ਪਰਖ ਲਈ ਬਲਾਉਣ ਲਈ ਸਥਾਨ ਦਾ ਵੇਰਵਾ ਵੈੱਬਸਾਈਟ ਤੇ ਦੇਖਿਆ ਜਾ ਸਕਦਾ ਹੈ। ਉਮੀਦਵਾਰ ਵੈੱਬਸਾਈਟ ਤੇ ਦਰਸਾਈਆਂ ਤਰੀਕਾਂ ਨੂੰ ਟੈਸਟ ਦੇਣ ਲਈ ਹਾਜ਼ਰ ਆਉਣ ਦੇ ਜ਼ਿੰਮੇਵਾਰ ਹੋਣਗੇ। ਇਸ ਦਾ ਵੇਰਵਾ ਸੀ.ਡੈਕ. ਦੀ ਵੈੱਬਸਾਈਟ <http://recruitment.cdacmohali.in> ਤੇ ਦਿੱਤਾ ਜਾਵੇਗਾ।

ਅ) ਦੂਜਾ ਪੜਾਅ :- ਸਰੀਰਕ ਕੁਸ਼ਲਤਾ ਪਰਖ ਕੇਵਲ ਸਰੀਰਕ ਮਿਣਤੀ ਵਿੱਚੋਂ ਪਾਸ ਹੋਣ ਵਾਲੇ ਉਮੀਦਵਾਰਾਂ ਦੀ ਹੇਠ ਲਿਖੇ ਅਨੁਸਾਰ ਸਰੀਰਕ ਕੁਸ਼ਲਤਾ ਦੀ ਪਰਖ ਕੀਤੀ ਜਾਵੇਗੀ :

ਪੁਰਸ਼ਾ ਲਈ :-

1) 1600 ਮੀਟਰ ਦੀ ਦੌੜ 7 ਮਿੰਟ ਵਿੱਚ ਪੂਰੀ ਕਰਨੀ ਪਵੇਗੀ (ਸਿਰਫ ਇੱਕ ਮੌਕਾ) ।

2) ਲੰਬੀ ਛਾਲ 3.80 ਮੀਟਰ (ਤਿੰਨ ਮੌਕੇ) ।

3) ਉੱਚੀ ਛਾਲ 1.15 ਮੀਟਰ (ਤਿੰਨ ਮੌਕੇ) ।

ਮਹਿਲਾਵਾਂ ਲਈ :-

1) 800 ਮੀਟਰ ਦੀ ਦੌੜ 4 ਮਿੰਟ ਅਤੇ 30 ਸੈਕਿੰਡ ਵਿੱਚ ਪੂਰੀ ਕਰਨੀ ਪਵੇਗੀ (ਸਿਰਫ ਇੱਕ ਮੌਕਾ) ।

2) ਲੰਬੀ ਛਾਲ 3.25 ਮੀਟਰ (ਤਿੰਨ ਮੌਕੇ) ।

3) ਉੱਚੀ ਛਾਲ 1 ਮੀਟਰ (ਤਿੰਨ ਮੌਕੇ) ।

ਸਾਬਕਾ ਫੌਜੀਆਂ ਪੁਰਸ਼ਾ ਲਈ (35 ਸਾਲ ਅਤੇ ਵੱਧ) :-

1) 1400 ਮੀਟਰ ਦੀ ਦੌੜ 12 ਮਿੰਟ ਵਿੱਚ ਪੂਰੀ ਕਰਨੀ ਪਵੇਗੀ (ਸਿਰਫ ਇੱਕ ਮੌਕਾ)

2) ਬੈਠਕਾਂ 10 (ਘੱਟੋ -ਘੱਟ) ਲਗਾਤਾਰ (10 Sit -ups continuously)।

3) ਸਾਬਕਾ ਫੌਜੀਆਂ ਨੂੰ ਉੱਚੀ/ਲੰਬੀ ਛਾਲ ਤੋਂ ਛੋਟ ਹੋਵੇਗੀ ।

ਸਾਬਕਾ ਫੌਜੀਆਂ ਮਹਿਲਾ ਲਈ (35 ਸਾਲ ਅਤੇ ਵੱਧ) :-

1) 800 ਮੀਟਰ ਦੀ ਦੌੜ 8 ਮਿੰਟ ਵਿੱਚ ਪੂਰੀ ਕਰਨੀ ਪਵੇਗੀ (ਸਿਰਫ ਇੱਕ ਮੌਕਾ)

ਨੋਟ :- ਹਰ ਬਿਨੈਕਾਰ ਲਈ ਉਪਰੋਕਤ ਤਿੰਨੇ ਈਵੈਂਟ ਕੁਆਲੀਫਾਈ ਕਰਨੇ ਜ਼ਰੂਰੀ ਹਨ। ਉਪਰੋਕਤ ਈਵੈਂਟਾਂ ਵਿੱਚੋਂ ਕਿਸੇ ਇੱਕ ਈਵੈਂਟ ਵਿੱਚੋਂ ਵੀ ਅਸਫਲ ਰਹਿਣ ਤੇ ਬਿਨੈਕਾਰ ਨੂੰ ਅਯੋਗ ਕਰਾਰ ਦਿੱਤਾ ਜਾਵੇਗਾ ਅਤੇ ਉਸ ਨੂੰ ਭਰਤੀ ਪ੍ਰੀਕਿਰਿਆ ਦੇ ਅਗਲੇ ਈਵੈਂਟ/ਪੜਾਅ ਵਿੱਚ ਭਾਗ ਲੈਣ ਦੀ ਇਜਾਜ਼ਤ ਨਹੀਂ ਦਿੱਤੀ ਜਾਵੇਗੀ। ਸਫਲਤਾ ਪਰਵਕ ਪਾਸ ਕਰਨ ਵਾਲੇ ਉਮੀਦਵਾਰ ਹੀ ਲਿਖਿਤ ਪ੍ਰੀਖਿਆ ਦੇ ਯੋਗ ਹੋਣਗੇ । ਸਰੀਰਕ ਮਿਣਤੀ ਅਤੇ ਸਰੀਰਕ ਕੁਸ਼ਲਤਾ ਨਾਲ ਸਬੰਧਿਤ ਕਿਸੇ ਵੀ ਸਿਕਾਇਤ ਬਾਰੇ ਬਿਨੈਕਾਰ, ਮੈਂਬਰ ਭਰਤੀ ਬੋਰਡ, ਨਿਗਰਾਨ ਅਫਸਰ ਨਾਲ ਮੌਕੇ ਪਰ ਹੀ ਸੰਪਰਕ ਕਰ ਸਕਦਾ ਹੈ, ਜੋ ਕਿ ਮੌਕੇ ਤੇ ਹੀ ਸਿਕਾਇਤ ਦੇ ਨਿਪਟਾਰੇ ਸਬੰਧੀ ਫੈਸਲਾ ਦੇਣਗੇ। ਮੈਂਬਰ ਬੋਰਡ ਦਾ ਨਿਰਣਾ ਅੰਤਿਮ ਹੋਵੇਗਾ।

ੲ) ਤੀਜਾ ਪੜਾਅ : ਲਿਖਤੀ ਪ੍ਰੀਖਿਆ।

1) ਸਰੀਰਕ ਕੁਸ਼ਲਤਾ ਪਰਖ ਵਿੱਚੋਂ ਕੁਆਲੀਫਾਈ ਹੋਣ ਵਾਲੇ ਬਿਨੈਕਾਰਾਂ ਨੂੰ ਲਿਖਤੀ ਪ੍ਰੀਖਿਆ ਜਿਸ ਵਿੱਚ 100 ਨੰਬਰ ਦਾ ਇੱਕ ਲਿਖਤੀ ਪੇਪਰ ਦੇਣਾ ਹੋਵੇਗਾ, ਜਿਸ ਵਿੱਚ 100 ਪ੍ਰਸ਼ਨ ਹੋਣਗੇ ਅਤੇ ਇਸਨੂੰ ਹੱਲ ਕਰਨ ਲਈ 2 ਘੰਟੇ ਦਾ ਸਮਾਂ ਹੋਵੇਗਾ। ਗਲਤ ਉੱਤਰ ਦੇਣ ਤੇ ਨਾਕਾਰਾਤਮਕ (Negative Marking) ਉਸਦੇ ਘਟਾਓ ਵਿੱਚ ਨੰਬਰ ਨਹੀਂ ਕੱਟੇ ਜਾਣਗੇ। ਜਿਸ ਵਿੱਚ ਰਾਸ਼ਟਰੀ ਅਤੇ ਅੰਤਰ ਰਾਸ਼ਟਰੀ ਮਸਲਿਆ ਬਾਰੇ ਆਮ ਜਾਣਕਾਰੀ, ਭਾਰਤ ਅਤੇ ਪੰਜਾਬ ਬਾਰੇ ਵਿਸ਼ੇਸ਼ ਜਾਣਕਾਰੀ, ਆਮ ਵਿਗਿਆਨ, ਇੰਨਫਾਰਮੇਸ਼ਨ ਟੈਕਨਾਲਜੀ ਅਤੇ ਉਸਦੇ ਉਪਯੋਗ, ਤਰਕਸ਼ਕਤੀ (ਰਿਜਨਿੰਗ), ਨਮੈਰੀਕਲ ਐਪਟੀਟਿਊਡ, ਇੰਡੀਅਨ ਸਬ-ਕਾਨਟੀਨੈਂਟ ਦੇ ਦੇਸਾਂ ਬਾਰੇ ਅਤੇ ਇਨ੍ਹਾਂ ਵਿੱਚ ਅੱਤਵਾਦ/ਨਕਸਲਵਾਦ ਦੇ ਜੁਰਮ ਅਤੇ ਉਹਨਾਂ ਦੇ ਕਾਰਨ, ਲਿਖਿਤ ਪ੍ਰੀਖਿਆ ਹੋਵੇਗੀ ।

2) ਪਾਸ ਹੋਣ ਲਈ ਅਨੁਸੂਚਿਤ ਜਾਤੀਆਂ/ਅਨੁਸੂਚਿਤ ਕਬੀਲੇ/ਪਛੜੀਆਂ ਸ਼੍ਰੇਣੀਆਂ ਨਾਲ ਸਬੰਧਿਤ ਬਿਨੈਕਾਰਾਂ ਨੂੰ ਪਾਸ ਹੋਣ ਲਈ 45% ਅੰਕ ਲੈਣੇ ਜ਼ਰੂਰੀ ਹਨ। ਇਹਨਾਂ ਤੋਂ ਇਲਾਵਾ ਹੋਰ ਸ਼੍ਰੇਣੀਆਂ ਲਈ ਪਾਸ ਹੋਣ ਲਈ 50% ਅੰਕ ਲੈਣੇ ਜ਼ਰੂਰੀ ਹਨ।

3) ਪਾਸ ਉਮੀਦਵਾਰਾਂ ਵਿੱਚੋਂ ਮੈਰਿਟ ਦੇ ਅਧਾਰ ਤੇ ਖਾਲੀ ਅਸਾਮੀਆਂ ਤੋਂ ਤਿੰਨ ਗੁਣਾ ਜਿਆਦਾ ਉਮੀਦਵਾਰਾਂ ਨੂੰ ਇੰਟਰਵਿਊ ਲਈ ਨਹੀਂ ਸੱਦਿਆ ਜਾਵੇਗਾ ਪ੍ਰੰਤੂ ਹੇਠ ਲਿਖੇ ਹਲਾਤਾਂ ਵਿੱਚ ਤਿੰਨ ਗੁਣਾ ਤੋਂ ਜਿਆਦਾ ਉਮੀਦਵਾਰਾਂ ਨੂੰ ਵੀ ਬੁਲਾਇਆ ਜਾ ਸਕਦਾ ਹੈ।

ੳ) ਜੇ ਇੱਕ ਤੋਂ ਜਿਆਦਾ ਉਮੀਦਵਾਰਾਂ ਦੇ ਇੱਕੋ ਜਿਹੇ ਨੰਬਰ ਹੋਣਗੇ।

ਅ) ਕਿਸੇ ਕੈਟਾਗਰੀ ਦੇ ਉਮੀਦਵਾਰ ਪੂਰੇ ਨਾ ਹੋ ਰਹੇ ਹੋਣ ਪਰੰਤੂ ਅਜਿਹੇ ਉਮੀਦਵਾਰ ਲਿਖਤੀ ਟੈਸਟ ਚੋਂ ਪਾਸ ਹੋਣੇ ਚਾਹਿਦੇ ਹਨ।

4) ਲਿਖਤੀ ਪ੍ਰੀਖਿਆ ਦਾ ਨਤੀਜਾ ਪੰਜਾਬ ਪੁਲਿਸ ਦੀ ਵੈੱਬ ਸਾਇਟ www.punjabpoliceindia.org ਅਤੇ

<http://recruitment.cdacmohali.in> ਉੱਪਰ ਅਤੇ ਪੰਜਾਬ ਦੇ ਸਾਰੇ ਐਸ.ਐਸ.ਪੀ.ਜ ਦੇ ਦਫਤਰਾਂ ਬਾਹਰ ਨੋਟਿਸ ਬੋਰਡ ਤੇ ਦੇਖਿਆ ਜਾ ਸਕਦਾ ਹੈ।

5) ਲਿਖਤੀ ਪ੍ਰੀਖਿਆ ਵਿਚ ਮੈਰਿਟ ਦੇ ਅਧਾਰ ਤੇ ਇੰਟਰਵਿਊ ਲਈ ਚੁਣੇ ਗਏ ਉਮੀਦਵਾਰਾਂ ਦੀ ਲਿਸਟ ਅਤੇ ਸਥਾਨ ਪੰਜਾਬ ਪੁਲਿਸ ਦੀ ਵੈਬ ਸਾਇਟ www.punjabpoliceindia.org ਅਤੇ <http://recruitment.cdacmohali.in> ਤੇ ਦੇਖੀ ਜਾ ਸਕਦੀ ਹੈ।

ਨੋਟ:-

ਲਿਖਤੀ ਪ੍ਰੀਖਿਆ ਦੀ ਪ੍ਰਣਾਲੀ ਨਾਲ ਸਬੰਧਤ ਕਿਸੇ ਵੀ ਸਪਸ਼ਟੀਕਰਨ ਬਾਰੇ ਬਿਨੈਕਾਰ, ਕੇਂਦਰ ਵਿੱਚ ਮੌਜੂਦ ਭਰਤੀ ਬੋਰਡ ਦੇ ਮੈਂਬਰ ਪਾਸ ਪਹੁੰਚ ਕਰ ਸਕਦਾ ਹੈ, ਜੋ ਕਿ ਮੌਕੇ ਪਰ ਹੀ ਇਸ ਬਾਰੇ ਫੈਸਲਾ ਕਰੇਗਾ, ਜੋ ਅੰਤਿਮ ਹੋਵੇਗਾ। ਜੇਕਰ ਬਿਨੈਕਾਰ ਨਿਗਰਾਨ ਅਫਸਰ ਅਤੇ ਭਰਤੀ ਬੋਰਡ ਦੇ ਫੈਸਲੇ ਨਾਲ ਸੰਤੁਸ਼ਟ ਨਾ ਹੋਵੇ ਤਾਂ ਇਸ ਸਬੰਧੀ ਚੇਅਰਮੈਨ, ਭਰਤੀ ਬੋਰਡ, ਸਬ ਇੰਸਪੈਕਟਰ ਪਾਸ ਅਪੀਲ ਕਰ ਸਕਦਾ ਹੈ।

ਸ) ਚੌਥਾ ਪੜਾਅ :- ਇੰਟਰਵਿਊ

ਇੰਟਰਵਿਊ ਦੀ ਤਾਰੀਖ, ਸਮਾਂ ਅਤੇ ਸਥਾਨ ਸੀ.ਡੈੱਕ ਦੀ ਵੈੱਬਸਾਇਟ <http://recruitment.cdacmohali.in> ਅਤੇ ਪੰਜਾਬ ਪੁਲਿਸ ਦੀ ਵੈੱਬਸਾਈਟ www.punjabpoliceindia.org ਤੇ ਦੇਖਿਆ ਜਾ ਸਕਦਾ ਹੈ।

- 1) ਲਿਖਤੀ ਪ੍ਰੀਖਿਆ ਦੀ ਮੈਰਿਟ ਦੇ ਅਧਾਰ ਤੇ ਬਿਨੈਕਾਰਾਂ ਨੂੰ ਇੰਟਰਵਿਊ ਲਈ ਬੁਲਾਇਆ ਜਾਵੇਗਾ। ਇੰਟਰਵਿਊ 15 ਅੰਕਾਂ ਦੀ ਹੋਵੇਗੀ ਜਿਸ ਵਿੱਚ ਬਿਨੈਕਾਰ ਦੇ ਗੱਲ-ਬਾਤ ਕਰਨ ਦਾ ਹੁਨਰ, ਹਾਜ਼ਰ-ਜੁਆਬੀ, ਤਕਨੀਕੀ ਕੁਸ਼ਲਤਾ, ਆਮ ਗਿਆਨ ਦੀ ਪਰਖ ਕੀਤੀ ਜਾਵੇਗੀ।
- 2) ਇੰਟਰਵਿਊ ਲਈ ਬੁਲਾਏ ਜਾਣ ਵਾਲੇ ਬਿਨੈਕਾਰਾਂ ਦੀ ਗਿਣਤੀ ਐਡਵਰਟਾਈਜ਼ ਕੀਤੀਆਂ ਗਈਆਂ ਅਸਾਮੀਆਂ ਦੇ ਤਿੰਨ ਗੁਣਾ ਤੋਂ ਜ਼ਿਆਦਾ ਨਹੀਂ ਹੋਵੇਗੀ। ਜੇਕਰ ਿਸ਼ੇਣੀ/ਉਪਿਸ਼ੇਣੀ ਵਿਚ ਉਮੀਦਵਾਰ ਘੱਟ ਹੋਣਗੇ ਜਾਂ ਲਿਖਤੀ ਪ੍ਰੀਖਿਆ ਦੇ ਅੰਕ ਬਰਾਬਰ ਹੋ ਜਾਣ ਤਾਂ ਇਹ ਗਿਣਤੀ ਬਦਲੀ ਵੀ ਜਾ ਸਕਦੀ ਹੈ।
- 3) ਇੰਟਰਵਿਊ ਦੀ ਤਾਰੀਖ, ਸਮਾਂ ਅਤੇ ਸਥਾਨ ਸੀ.ਡੈੱਕ ਦੀ ਵੈੱਬਸਾਇਟ <http://recruitment.cdacmohali.in> ਅਤੇ ਪੰਜਾਬ ਪੁਲਿਸ ਦੀ ਵੈੱਬਸਾਈਟ www.punjabpoliceindia.org ਤੇ ਦੇਖਿਆ ਜਾ ਸਕਦਾ ਹੈ।
- 4) ਸਾਰੇ ਉਮੀਦਵਾਰ ਇੰਟਰਵਿਊ ਵਾਲੇ ਦਿਨ ਆਪਣੇ ਸਾਰੇ ਅਸਲ ਸਰਟੀਫਿਕੇਟ ਅਤੇ ਅਸਲ ਦਸਤਾਵੇਜ਼ ਲੈ ਕੇ ਆਉਣਗੇ।

ਨੋਟ:-

ਇੰਟਰਵਿਊ ਸਬੰਧੀ ਕਿਸੇ ਵੀ ਤਕਲੀਫ/ਸ਼ਿਕਾਇਤ ਬਾਰੇ ਬਿਨੈਕਾਰ ਵੱਲੋਂ ਬੋਰਡ ਦੇ ਚੇਅਰਪਰਸਨ ਪਾਸ ਪਹੁੰਚ ਕੀਤੀ ਜਾ ਸਕਦੀ ਹੈ, ਜੋ ਕਿ ਮੌਕੇ ਤੇ ਹੀ ਫੈਸਲਾ ਦੇਵੇਗਾ। ਇਹ ਫੈਸਲਾ ਅੰਤਿਮ ਹੋਵੇਗਾ।

ਹ) ਦਸਤਾਵੇਜ਼ਾਂ ਦੀ ਪਰਖ ਨਿਯੁਕਤੀ ਪੱਤਰ ਦੇਣ ਤੋਂ ਪਹਿਲਾਂ ਉਮੀਦਵਾਰ ਦੇ ਵਿੱਦਿਅਕ ਅਤੇ ਹੋਰ ਪ੍ਰਮਾਣ ਪੱਤਰਾਂ/ਸਰਟੀਫਿਕੇਟਾਂ ਦੀ ਪਰਖ ਕੀਤੀ ਜਾਵੇਗੀ। ਜਿਹੜੇ ਬਿਨੈਕਾਰਾਂ ਦੇ ਉਪਰੋਕਤ ਦਸਤਾਵੇਜ਼ ਅਯੋਗ/ਜਾਅਲੀ ਪਾਏ ਜਾਣਗੇ, ਉਹਨਾਂ ਨੂੰ ਨਾਂ ਤਾਂ ਸਿਰਫ ਨਿਯੁਕਤੀ ਦੇ ਅਯੋਗ ਕਰਾਰ ਦਿੱਤਾ ਜਾਵੇਗਾ ਬਲਕਿ ਉਹਨਾਂ ਖਿਲਾਫ ਕਾਨੂੰਨੀ ਕਾਰਵਾਈ ਵੀ ਕੀਤੀ ਜਾਵੇਗੀ।

ਕ) ਡਾਕਟਰੀ ਮੁਆਇਨਾ

ਉਹ ਬਿਨੈਕਾਰ, ਜਿਹਨਾਂ ਨੂੰ ਇੰਟਰਵਿਊ ਉਪਰੰਤ ਚੁਣਿਆ ਜਾਵੇਗਾ ਨੂੰ ਆਪਣੀ ਨਿਯੁਕਤੀ ਲਈ ਯੋਗ ਸਾਬਿਤ ਕਰਨ ਲਈ ਡਾਕਟਰੀ ਮੁਆਇਨਾ ਸਰਕਾਰੀ ਹਦਾਇਤ ਮੁਤਾਬਿਕ ਕਰਵਾਉਣਾ ਪਵੇਗਾ।

13) ਹੋਰ ਮਹੱਤਵਪੂਰਨ ਸ਼ਰਤਾਂ

i) ਟੈਸਟ ਦੀ ਪ੍ਰੀਕਿਰਿਆ ਦੌਰਾਨ ਕਿਸੇ ਕਿਸਮ ਦੀ ਦੁਰਘਟਨਾ ਵਾਪਰਣ ਜਾਂ ਚੋਟ ਲੱਗ ਜਾਣ ਬਾਰੇ ਸਰਕਾਰ/ਮਹਿਕਮਾ ਪੁਲਿਸ/ਬੋਰਡ ਅਧਿਕਾਰੀ ਜ਼ਿੰਮੇਵਾਰ ਨਹੀਂ ਹੋਣਗੇ।

ii) ਚੋਣ ਪ੍ਰੀਕਿਰਿਆ ਵਿੱਚ ਕੁਆਲੀਫਾਈ ਹੋਣ ਅਤੇ ਡਾਕਟਰੀ ਮੁਆਇਨਾ ਕੀਤੇ ਜਾਣ ਤੋਂ ਇਹ ਭਾਵ ਨਹੀਂ ਹੋਵੇਗਾ ਕਿ ਬਿਨੈਕਾਰ ਦੀ ਨਿਯੁਕਤੀ ਪੱਕੀ ਹੋ ਗਈ ਹੈ, ਬਲਕਿ ਪ੍ਰਣਾਲੀ ਦੇ ਅੰਤ ਵਿੱਚ ਡਾਕਟਰੀ ਪ੍ਰੀਖਿਆ ਹੋ ਜਾਣ ਅਤੇ ਇਸ ਵਿੱਚੋਂ ਪਾਸ ਹੋ ਜਾਣ ਨਾਲ ਨਿਯੁਕਤੀ ਪੱਤਰ ਸ਼੍ਰੇਣੀਵਾਰ ਅਲਾਟ ਕੀਤੀਆਂ ਅਸਾਮੀਆਂ ਅਨੁਸਾਰ ਹੀ ਕੀਤੇ ਜਾਣਗੇ।

iii) ਉਮੀਦਵਾਰ ਵੱਲੋਂ ਭਰਤੀ ਬੋਰਡ ਦੇ ਚੇਅਰਮੈਨ ਜਾਂ ਮੈਂਬਰਾਂ ਨੂੰ ਗੈਰ-ਕਾਨੂੰਨੀ ਢੰਗ ਨਾਲ ਪ੍ਰਭਾਵਿਤ ਕਰਨ ਦੀ ਕੋਸ਼ਿਸ ਕਰਨ ਤੇ ਬੋਰਡ ਵੱਲੋਂ ਸਪੀਕਿੰਗ ਆਰਡਰ ਪਾਸ ਕਰਕੇ ਉਮੀਦਵਾਰ ਨੂੰ ਅਯੋਗ ਕਰਾਰ ਕਰ ਦਿੱਤਾ ਜਾਵੇਗਾ। ਇਸ ਲਈ ਉਮੀਦਵਾਰ ਸਰੀਰਕ ਯੋਗਤਾ ਟੈਸਟ, ਲਿਖਤੀ ਟੈਸਟ ਅਤੇ ਇੰਟਰਵਿਊ ਪਾਸ ਕਰਨ ਲਈ ਸਿਰਫ ਸਖਤ ਮਿਹਨਤ ਤੇ ਧਿਆਨ ਦੇਣ ਅਤੇ ਆਪਣਾ ਸਮਾਂ ਅਤੇ ਭਵਿੱਖ ਗਲਤ ਅਨਸਰਾਂ ਦੇ ਪਿੱਛੇ ਲੱਗ ਕੇ ਦਾਓ ਤੇ ਨਾ ਲਗਾਉਣ।

14) ਐਲਾਨਨਾਮਾਂ

1) ਹਾਲਾਂਕਿ ਹਰ ਪੱਖੋਂ ਲੋੜੀਂਦੀ ਜਾਣਕਾਰੀ ਇਸ ਪ੍ਰਾਸਪੈਕਟ ਵਿੱਚ ਦੱਸੀ ਗਈ ਹੈ, ਲੇਕਿਨ ਕਿਸੇ ਕਾਰਨ ਕਰਕੇ ਜੇਕਰ ਬਿਨੈਕਾਰ ਨੂੰ ਭਰਤੀ ਸਬੰਧੀ ਕੋਈ ਜਾਣਕਾਰੀ ਜਾਂ ਲੋੜੀਂਦੀ ਸੂਚਨਾਂ ਪ੍ਰਾਪਤ ਨਹੀਂ ਹੁੰਦੀ ਤਾਂ ਉਹ ਜਾਣਕਾਰੀ ਹਾਸਿਲ ਕਰਨ ਲਈ **ਕੇਂਦਰੀ ਭਰਤੀ ਬੋਰਡ ਦੇ ਦਫਤਰ, ਕਮਰਾ ਨੰ:415, ਫਿਲੌਰ 4, ਸੈਕਟਰ-9 ਚੰਡੀਗੜ੍ਹ** ਤੋਂ ਪ੍ਰਾਪਤ ਕਰ ਸਕਦੇ ਹਨ।

2) ਸਾਵਧਾਨ :- ਵਿਚੋਲਿਆਂ ਤੋਂ ਬਚੋ, ਇਹ ਸਭ ਨੂੰ ਸੂਚਿਤ ਕੀਤਾ ਜਾਂਦਾ ਹੈ ਕਿ ਜੇਕਰ ਕੋਈ ਵਿਅਕਤੀ ਪੈਸਿਆਂ ਦੀ ਮੰਗ ਕਰਦਾ ਹੈ ਜਾਂ ਭਰਤੀ ਕਰਵਾਉਣ ਦਾ ਵਾਅਦਾ ਕਰਦਾ ਹੈ ਤਾਂ ਭਰਤੀ ਉਪ ਬੋਰਡ ਦੇ ਨਿਗਰਾਨ ਅਫਸਰ ਜਾਂ ਭਰਤੀ ਬੋਰਡ ਦੇ ਚੇਅਰਪਰਸਨ ਜਾਂ ਜਿਲ੍ਹੇ ਦੇ ਐਸ.ਐਸ.ਪੀ. ਨੂੰ ਤੁਰੰਤ ਸੂਚਨਾ ਦੇਵੋ। ਇਹ ਸਾਰੀ ਭਰਤੀ ਯੋਗਤਾ ਦੇ ਅਧਾਰ ਤੇ ਕੀਤੀ ਜਾ ਰਹੀ ਹੈ।

3) ਭਰਤੀ ਸਬੰਧੀ ਤਾਰੀਖਾਂ ਦੇ ਸੈਡਿਊਲ ਵਿੱਚ ਕਿਸੇ ਐਮਰਜੈਂਸੀ ਜਾਂ ਕਿਸੇ ਅਣਦੇਖੀ ਸਥਿਤੀ ਕਾਰਨ ਬਦਲ ਕੀਤੀ ਜਾ ਸਕਦੀ ਹੈ। ਜਿਸ ਦਾ ਵੇਰਵਾ ਸੀ.ਡੈੱਕ. ਦੀ ਵੈੱਬਸਾਈਟ <http://recruitment.cdacmohali.in> ਤੇ ਦਿੱਤਾ ਜਾਵੇਗਾ।

4) ਉਮੀਦਵਾਰ ਇਸ ਵੈੱਬਸਾਈਟ ਤੇ ਦਿੱਤੇ ਗਏ ਅੱਪਡੇਟ ਨੂੰ ਜ਼ਰੂਰ ਦੇਖਦੇ ਰਹਿਣ।

ਲਿਖਤੀ ਪ੍ਰੀਖਿਆ ਲਈ ਜ਼ਰੂਰੀ ਹਦਾਇਤਾਂ

- 1) ਹਰੇਕ ਉਮੀਦਵਾਰ ਲਿਖਤੀ ਪ੍ਰੀਖਿਆ ਸ਼ੁਰੂ ਹੋਣ ਤੋਂ ਅੱਧਾ ਘੰਟਾ ਪਹਿਲਾਂ ਰਿਪੋਰਟ ਕਰੇਗਾ, ਲੇਟ ਆਉਣ ਦੀ ਸੂਰਤ ਵਿੱਚ ਪ੍ਰੀਖਿਆ ਵਿੱਚ ਬੈਠਣ ਨਹੀਂ ਦਿੱਤਾ ਜਾਵੇਗਾ।
- 2) ਹਰੇਕ ਉਮੀਦਵਾਰ ਪ੍ਰਸ਼ਨ ਪੱਤਰ ਹੱਲ ਕਰਨ ਲਈ ਜ਼ਰੂਰੀ ਸਮਾਨ ਬਾਲ ਪੈੱਨ (ਨੀਲਾ/ਕਾਲਾ) ਅਤੇ ਗੱਤਾ ਨਾਲ ਲੈ ਕੇ ਆਵੇਗਾ।
- 3) ਕਿਸੇ ਵੀ ਉਮੀਦਵਾਰ ਨੂੰ ਲਿਖਤੀ ਪ੍ਰੀਖਿਆ ਵੇਲੇ ਮੋਬਾਇਲ ਫੋਨ ਅਤੇ ਕਿਸੇ ਵੀ ਤਰ੍ਹਾਂ ਦੀ ਕੋਈ ਕਿਤਾਬ ਜਾਂ ਇਤਰਾਜ਼ ਯੋਗ ਸਮੱਗਰੀ ਆਦਿ ਲੈ ਕੇ ਜਾਣ ਦੀ ਇਜਾਜ਼ਤ ਨਹੀਂ ਹੋਵੇਗੀ।
- 4) ਲਿਖਤੀ ਪ੍ਰੀਖਿਆ ਦੌਰਾਨ ਜੇਕਰ ਆਪ ਨਕਲ ਕਰਦੇ ਜਾਂ ਕੋਈ ਹੋਰ ਗਲਤ ਤਰੀਕਾ ਅਖਤਿਆਰ ਕਰਦੇ ਫੜੇ ਗਏ ਤਾਂ ਆਪ ਨੂੰ ਇਸ ਭਰਤੀ ਦੇ ਅਯੋਗ ਕਰਾਰ ਦਿੱਤਾ ਜਾਵੇਗਾ। ਮੌਕਾ ਉਪਰ ਹਾਜ਼ਰ ਅਫਸਰ ਵਲੋਂ ਕੀਤਾ ਗਿਆ ਫੈਸਲਾ ਅੰਤਿਮ ਹੋਵੇਗਾ।

ਅਨੁਲੱਗ-1

ਇਤਰਾਜ਼ਗੀਣਤਾ ਸਰਟੀਫਿਕੇਟ ਤਸਦੀਕ ਕੀਤਾ ਜਾਂਦਾ ਹੈ ਕਿ ਸ੍ਰੀ/ਸ੍ਰੀਮਤੀ -----
----- ਪੁੱਤਰ/ਪੁੱਤਰੀ/ਪਤਨੀ ਸ੍ਰੀ ----- ਵਾਸੀ-----
----- ਜਿਲ੍ਹਾ ----- ਜੋ ਕਿ ਇਸ (ਵਿਭਾਗ/
ਸੰਸਥਾ ਦਾ ਨਾਮ) ----- ਵਿਚ ਬਤੌਰ (ਅਹੁੱਦਾ)-----
----- ਮਿਤੀ ----- ਤੋਂ ਨੌਕਰੀ ਕਰ
ਰਿਹਾ ਹੈ। ਇਸ ਕਰਮਚਾਰੀ ਨੇ ਇਸ ਵਿਭਾਗ/ਸੰਸਥਾ ਨੂੰ ਆਪਣੀ ਉਮੀਦਵਾਰੀ ਬਾਰੇ ਮਿਤੀ ----- ਨੂੰ
ਜਾਣੂ ਕਰਵਾ ਦਿੱਤਾ ਹੈ। ਇਸ ਵਿਭਾਗ/ਸੰਸਥਾ ਨੂੰ ਇਸ ਉਮੀਦਵਾਰ ਦੀ ਪੰਜਾਬ ਪੁਲਿਸ, ਜਿਲਾ ਪੁਲਿਸ ਕੇਡਰ
ਵਿੱਚ ਭਰਤੀ ਉਪਰ ਕੋਈ ਇੱਤਰਾਜ਼ ਨਹੀਂ ਹੈ। ਜੇਕਰ ਉਮੀਦਵਾਰ ਸ੍ਰੀ/ਸ੍ਰੀਮਤੀ-----
----- ਪੰਜਾਬ ਪੁਲਿਸ ਜਿਲਾ ਪੁਲਿਸ ਕੇਡਰ ਵਿਚ ਬਤੌਰ ਸਬ ਇੰਸਪੈਕਟਰ ਦੀ ਅਸਾਮੀ ਤੇ ਚੁਣਿਆ
ਜਾਂਦਾ ਹੈ ਤਾਂ ਵਿਭਾਗ ਇਸ ਨੂੰ ਫਾਰਗ ਕਰ ਦੇਵੇਗਾ।

ਨੰਬਰ

ਸਥਾਨ

ਮਿਤੀ

ਦਫਤਰ ਦੇ ਮੁਖੀ ਦੇ ਦਸਤਖ਼ਤ

ਸਮੇਤ ਮੋਹਰ